

दगडाबाई शेतके स्मारक, झ्यूपोर्टसह प्रादेशिक

मनोरुणालयाच्या कामाचा शिवसेनेकडाने केला पंचनामा शिवसेना नेते आ.दानवेंनी पाहणी करत केली पाहणी



जालना : मराठवाडा मुक्ती संग्राम दिनानिमित्त शिवसेना (उद्धव बाळासाहेब ठाकरे) पक्षाच्या वतीने सुरू असलेल्या 'मराठवाड्याचा विकास, तुम से ना हो पायेगा!' या मराठवाड्याची जनआंदोलनांतर्गत जालना जिल्ह्यातील रखडलेल्या विविध विकासकामांचा आज प्रत्यक्ष पाहणी करून शिवसेनेकडाने पंचनामा केला. यामध्ये मराठवाड्याच्या 'झाशीची राणी' म्हणून ओळखल्या जाणाऱ्या स्वातंत्र्यसैनिक दगडाबाई देवराव शेतके यांच्या प्रस्तावित स्मारकासह जालना झ्यूपोर्ट आणि निर्माणाधीन प्रादेशिक मनोरुणालयाच्या कामाची शिवसेना नेते आमदार तथा माजी विधान परिषद विरोधी पक्षनेते अंबादास दानवेंनी पाहणी केली. तसेच जालना जिल्हाधिकारी यांची भेट घेऊन जिल्ह्यातील विविध प्रलंबित प्रकल्प व विकासकामांबाबत चर्चा करण्यात आली. स्वातंत्र्यसैनिक दगडाबाई देवराव शेतके यांच्या

स्मारकाची राज्य सरकारने मंत्रिमंडळ बैठकीत घोषणा केली होती. मात्र, घोषणेला अनेक वर्षे उलटूनही स्मारकाच्या प्रत्यक्ष कामाला अपेक्षित गती मिळालेली नाही. प्रस्तावित स्मारक परिसराची दुरवस्था झाली असून तो भग्नावस्थेत पडलेला असल्याचे पाहणीदरम्यान निदर्शनास आले. देशाच्या स्वातंत्र्यासाठी सर्वस्वाचा त्याग करणाऱ्या स्वातंत्र्यसैनिकांच्या स्मृती जपण्याची जबाबदारी सरकारची आहे. केवळ घोषणा आणि भूमिपूजाच्या फलकांपुरते स्मारक मर्यादित न ठेवता दगडाबाई शेतके यांच्या शौर्याचा इतिहास पुढील पिढ्यांपर्यंत पोहोचविण्यासाठी स्मारकाचे काम तातडीने आणि दर्जेदार पद्धतीने पूर्ण करावे, अशी मागणी करण्यात आली. यानंतर जालना झ्यूपोर्टची प्रत्यक्ष पाहणी करण्यात आली. मराठवाड्याच्या औद्योगिक व आर्थिक विकासासाठी महत्त्वाचा असलेला हा प्रकल्प अद्याप अपूर्ण असून रखडलेल्या अवस्थेत आहे. (पान ३ वर)

प्रशांत दुबळगुंडे यांना लायन्स क्लबचा 'आदर्श शिक्षक पुरस्कार'



परतूर, दि. ५ सप्टेंबर २०२६ : शिक्षक दिनाचे औचित्य साधून लायन्स क्लब ऑफ परतूर, कृष्णा हॉस्पिटल आणि दृष्टी लायन्स नेत्रालय, परतूर यांच्या संयुक्त विद्यमाने आयोजित विशेष सोहळ्यात श्री. प्रशांत बाबुराव दुबळगुंडे यांना लायन्स क्लब ऑफ परतूरचा प्रतिष्ठेचा 'वर्ष २०२६ आदर्श शिक्षक पुरस्कार' सन्मानपूर्वक प्रदान करण्यात आला. श्री. दुबळगुंडे यांच्या शैक्षणिक व सामाजिक क्षेत्रातील उल्लेखनीय योगदानाची दखल घेऊन त्यांना सन्मानपत्र व स्मृतिचिन्ह देऊन गौरविण्यात आले. त्यांच्या मार्गदर्शनाखाली यावर्षी चार विद्यार्थ्यांची नवोदय विद्यालयासाठी निवड झाली आहे. याच सोहळ्यात शिक्षणासोबत सामाजिक सेवेतही सक्रिय असलेल्या क्लबमधील शिक्षक सदस्य लायन प्रमोद टेकाळे, लायन अलका टेकाळे, लायन पिंपळे, लायन सचिन मस्के, लायन भगवान ठाकरे, (पान ३ वर)

कत्तलीसाठी नेण्यात येणाऱ्या २८ गोवंशांची परतूर पोलिसांकडून सुटका

कंटेनरसह ३५ लाख ९० हजारांचा मुद्देमाल जप्त; आरोपी अटकेत

परतूर, प्रतिनिधी : कत्तलीच्या उद्देशाने अवैधरित्या वाहतूक करण्यात येत असलेल्या २८ गोवंशांची परतूर पोलिसांनी सुटका केली. या कारवाईत गोवंशांसह अशोक लेलंड कंपनीचा कंटेनर जप्त करण्यात आला असून, जप्त मुद्देमालाची एकूण किंमत सुमारे ३५ लाख ९० हजार रुपये आहे. याप्रकरणी एका आरोपीला अटक करण्यात आली असून पुढील तपास सुरू आहे. परतूर पोलीस ठाण्याच्या हद्दीत गोवंशांची कत्तलीच्या उद्देशाने अवैध वाहतूक केली जात असल्याची गोपनीय माहिती



पोलिसांना मिळाली होती. या माहितीची दखल घेत परतूर पोलिसांच्या पथकाने तात्काळ कारवाई केली. तपासणीदरम्यान अशोक लेलंड कंपनीच्या एमएच ०४ एलव्यू ८८०२ क्रमांकाच्या कंटेनरमधून २८ गोवंशांची वाहतूक केली जात असल्याचे

आढळून आले. पोलिसांनी सर्व गोवंशांची सुटका करून कंटेनर ताब्यात घेतला. या प्रकरणी परतूर पोलीस ठाण्यात गुन्हा क्रमांक ०४२९/२०२६ नोंद करण्यात आला आहे. भारतीय न्याय संहिता २०२३ मधील कलम ३(५), महाराष्ट्र

प्राणी संरक्षण अधिनियम १९७६ तसेच प्राण्यांचा छळ प्रतिबंधक कायद्यातील संबंधित तरतुदींनुसार गुन्हा दाखल करण्यात आला आहे. आरोपी अटकेत; तपास सुरू. पोलिसांनी या प्रकरणातील आरोपीला अटक (पान ३ वर)

कोकणवासीयांसाठी ३४ अतिरिक्त गणपती विशेष गाड्या धावणार

मुंबई : गणेशोत्सवाच्या काळात कोकणात जाणाऱ्या चाकरमान्यांसाठी मध्य रेल्वेने मोठा दिलासा दिला आहे. प्रवाशांच्या वाढत्या गर्दीचे नियोजन करण्यासाठी मध्य रेल्वेने कोकणासाठी ३४ अतिरिक्त गणपती विशेष गाड्या चालवण्याची घोषणा केली आहे. यामध्ये लोकमान्य टिळक टर्मिनस ते मडगाव दरम्यान ४ आरक्षित विशेष गाड्या आणि पनवेल ते चिपळूण दरम्यान ३० अनारक्षित मेमू सेवांचा समावेश आहे. गाडी क्रमांक ०१००३ विशेष गाडी: दिनांक १६.०९.२०२६ आणि १९.०९.२०२६ रोजी लोकमान्य टिळक टर्मिनस येथून सकाळी ०७.५० वाजता सुटेल आणि त्याच दिवशी रात्री २३.४५ वाजता मडगाव येथे पोहोचेल. (२ सेवा) गाडी क्रमांक ०१००४ विशेष गाडी: दिनांक १५.०९.२०२६ आणि १८.०९.२०२६ रोजी मडगाव येथून सायंकाळी १६.०० वाजता सुटेल आणि दुसऱ्या दिवशी सकाळी ०६.०५ वाजता लोकमान्य टिळक टर्मिनस येथे पोहोचेल. (२ सेवा) थांबे: ठाणे, पनवेल, पेण, रोहा, (पान ३ वर)

कॅम्ब्रिज चौक - नगर नाका उड्डणपुलाच्या कोनशिलेला गाजराचा हार ; शिवसेना - उद्धव बाळासाहेब ठाकरे पक्षाच्या वतीने प्रतीकात्मक आंदोलन

छत्रपती संभाजीनगर : मराठवाडा मुक्तिसंग्राम दिनानिमित्त शिवसेना - उद्धव बाळासाहेब ठाकरे पक्षाच्या वतीने 'मराठवाड्याचा विकास, तुम से ना हो पायेगा!' या मराठवाड्याच्या जनआंदोलनाला सुरुवात करण्यात आली आहे. या आंदोलनाचा एक भाग म्हणून कॅम्ब्रिज चौक ते नगर नाका प्रस्तावित उड्डणपुलाच्या रखडलेल्या कामाकडे सरकारचे लक्ष वेधण्यासाठी शिवसेना -

उद्धव बाळासाहेब ठाकरे पक्षाच्या वतीने रविवार, ६ सप्टेंबर रोजी प्रतीकात्मक आंदोलन करण्यात आले. कॅम्ब्रिज चौक ते नगर नाका या उड्डणपुलाच्या प्रस्तावाला तत्कालीन केंद्रीय मंत्री नितीन गडकरी यांच्या हस्ते माजी पंतप्रधान अटल बिहारी वाजपेयी यांच्या वाढदिवसानिमित्त कोनशिलेचे उद्घाटन करण्यात आले होते. १७,७०६ कोटींच्या विकासकामांची सरकारकडून घोषणा करण्यात आली

होती; मात्र प्रत्यक्षात या उड्डणपुलाचे अपेक्षित काम झाले नाही. एक टक्काही काम झाले नसताना केवळ कोनशिला बांधून घोषणा करण्याचा प्रकार सुरू आहे. या वेळी नारळ फोडून तसेच तत्कालीन अनावरण पत्रिकेला गाजराचा हार घालून सरकारच्या कारभाराचा निषेध करण्यात आला. शिवसेना नेते, आमदार तथा माजी विरोधी पक्षनेते अंबादास दानवे यांनी स्वतः गाजराचा हार घालून हे प्रतीकात्मक

आंदोलन केले. सरकार कोनशिला बांधते, घोषणा करते; मात्र प्रत्यक्ष कामाच्या वेळी जनतेच्या तोंडाला पाने पुसली जात आहेत. छत्रपती संभाजीनगरसह संपूर्ण मराठवाड्याच्या विकासासाठी केवळ घोषणा केल्या जात असून प्रत्यक्षात कामे अपूर्ण आहे. सरकारच्या घोषणांना आणि प्रत्यक्ष कामाच्या स्थितीला जनतेसमोर आणण्यासाठी हे आंदोलन करण्यात आल्याचे अंबादास दानवेंनी सांगितले.

परतूर पोलिसांची जुगार अड्ड्यावर धाड; सहा जण ताब्यात

रोख रकमेसह दुचाकी व जुगार साहित्य असा १ लाख २० हजार ९००

परतूर, प्रतिनिधी : परतूर पोलिसांनी जुगार अड्ड्यावर धडक कारवाई करत सहा आरोपींना ताब्यात घेतले. या कारवाईत रोख रक्कम, दोन दुचाकी आणि जुगाराचे साहित्य असा एकूण १ लाख २० हजार ९०० रुपयांचा मुद्देमाल जप्त करण्यात आला. ही कारवाई शनिवारी (दि. ५ सप्टेंबर) सायंकाळी साडेपाच वाजेच्या सुमारास वाई (ता. मंठा) येथील डांबरी रस्त्यालगत करण्यात आली. पोलिसांना वाई येथील डांबरी रस्त्यालगत असलेल्या लिंबाच्या झाडाखाली काही जण इसम-गोलाकार नावाचा जुगार खेळत असल्याची गोपनीय माहिती मिळाली

होती. या माहितीच्या आधारे पोलिसांनी संबंधित ठिकाणी छापा टाकला. यावेळी सहा जण जुगार खेळताना पोलिसांना आढळून आले. पोलिसांनी घटनास्थळावरून आरोपींच्या ताब्यातील रोख रक्कम, दोन दुचाकी तसेच जुगारासाठी वापरण्यात येणारे साहित्य जप्त केले. जप्त करण्यात आलेल्या मुद्देमालाची एकूण किंमत १ लाख २० हजार ९०० रुपये असल्याचे पोलिसांनी प्रसिद्धीपत्रकात म्हटले आहे. या प्रकरणी परतूर पोलीस ठाण्यात गुन्हा

क्रमांक ४२८/२०२६ अन्वये महाराष्ट्र जुगार प्रतिबंधक अधिनियमाच्या कलम १२ (अ) प्रमाणे गुन्हा दाखल करण्यात आला आहे. वरिष्ठ अधिकाऱ्यांच्या मार्गदर्शनाखाली कारवाई ही पोलिस अधीक्षक तेजस्वी सातपुते, अपर पोलीस अधीक्षक विक्रम साळी व उपविभागीय पोलीस अधिकारी आर. टी. रेंग यांच्या मार्गदर्शनाखाली करण्यात आली. पोलीस

रुपयांचा मुद्देमाल जप्त निरीक्षक सुदाम भागवत यांच्या नेतृत्वाखाली पोलीस उपनिरीक्षक अमोल रावत, ग्रेड पोलीस उपनिरीक्षक खंदारे तसेच पोलीस कर्मचारी पारवे, इंगळे, खेडकर, गोविंद पवार, जाधव व ज्ञानेश्वर वाघ यांच्या पथकाने ही कारवाई केली. दरम्यान, परिसरात अवैध जुगार, मटका, दारू, अमली पदार्थ किंवा इतर बेकायदेशीर कृत्यांची माहिती मिळाल्यास नागरिकांनी त्वरित पोलिसांशी संपर्क साधावा, असे आवाहन जालना पोलिसांनी केले आहे. अवैध धंद्यांविरुद्धात कठोर व सातत्यपूर्ण कारवाई सुरू राहणार असल्याचेही पोलिसांनी स्पष्ट केले आहे.

भिवंडीत ५०० किलो संशयित गोमांस जप्त

भिवंडी : भिवंडीत पोलिसांनी मोठी कारवाई करत एका कारमधून सुमारे ५०० किलो संशयित गोमांस जप्त केले आहे. या प्रकरणी २२ वर्षीय तरुणाला ताब्यात घेऊन त्याच्याविरुद्धात गुन्हा दाखल करण्यात आला आहे. कारवाईदरम्यान पोलिसांना चकवा देण्याचा प्रयत्न करताना चालकाने पोलिस कर्मचाऱ्याला वाहनाखाली चिरडण्याचा प्रयत्न केल्याचा आरोप पोलिसांनी केला आहे. पोलिसांच्या माहितीनुसार, ४ सप्टेंबर रोजी पहाटे सुमारे ५ वाजण्याच्या सुमारास भिवंडीतील करिवली रोडवरील गणपती मंदिराजवळ ही घटना घडली. पोलिस कर्मचारी अमोल साळुंखे यांना काळ्या रंगाची फियाट लिनिया कार संशयास्पदरीत्या जाताना दिसली. त्यांनी चालकाला वाहन थांबवण्याचा इशारा केला. मात्र, पोलिसांच्या आरोपानुसार चालकाने वाहन थांबवण्याऐवजी वेग वाढवत पोलिस कर्मचाऱ्याच्या दिशेने कार नेली. साळुंखे यांनी प्रसंगावधान राखत आपले वाहन बाजूला घेतल्याने ते बचावले. त्यानंतर पोलिसांनी कारचा पाठलाग करून सुतार आळी परिसरातील मुरलीधर मंदिराजवळ वाहन अडवले. कारची झडती घेतल्यानंतर पोलिसांना सुमारे ५०० किलो मांस आढळून आले. (पान ३ वर)



जालना ते वैष्णोदेवी सायकल यात्रेला जय बजरंग फाउंडेशनकडून शुभेच्छांसह रवाना

जालना : जय बजरंग फाउंडेशनच्या वतीने चार युवकांना सायकलींचे वाटप करून जालना ते वैष्णोदेवी सायकल यात्रेसाठी रवाना करण्यात आले. विठ्ठल राजू जुंदारे, रामेश्वर प्रल्हादराव तपसे, राहुल तुकाराम गुंजाळ आणि करण अशोकअप्पा काटकर हे चार युवक वैष्णोदेवीच्या दर्शनासाठी जालन्यातून सायकलने प्रवासाला निघाले आहेत *जालना येथील श्री गडबडेश्वर महादेव भजन मंडळी, बाबाजी खुंटी, कऱ्हायनगर येथे सर्वप्रथम महादेव मंदिरात महाआरती करण्यात



आली. त्यानंतर जय बजरंग फाउंडेशनच्या वतीने चारही सायकल यात्रेकरूंना शुभेच्छा देत यात्रेला सुरुवात करण्यात आली. यावेळी जय बजरंग फाउंडेशनचे संस्थापक अध्यक्ष विपुल भैय्या राय, संस्थापक उपाध्यक्ष विनोद भैय्या राजुत, प्रांजल विपुल राय, जालना

जिल्हाध्यक्ष उमेश कुटे, तसेच तोशु सिंग, गणेश पवार, संतोष सिंग, मनीष चंदनकर, सिद्धांत मोर, बबन दाभाडे, नगरसेवक योगेश भगत, नगरसेवक दीपक राठोड, भगु भगत, अक्षय पहाडिये, संतोष भोसले, गोविंद भगत, विनोद भगत, सौरभ भगत,

शुभम भगत, पवन बटावाले, बिशन भगत, संकेत कटकेडे, गणेश घोडके, यश घोडके, धनराज भगत, बाबा जांगडे, रामेश्वर शिंदे आदी उपस्थित होते.धार्मिक श्रद्धा, सामाजिक बांधिलकी आणि युवकांच्या जिद्दीला प्रोत्साहन देण्याच्या उद्देशाने

जय बजरंग फाउंडेशनने या सायकल यात्रेला सहकार्य केले. चारही युवकांच्या या भक्तिमय सायकल यात्रेस उपस्थितांनी मनःपूर्वक शुभेच्छा दिल्या असून, त्यांचा प्रवास सुखरूप आणि यशस्वी होवो, अशी सदिच्छा व्यक्त करण्यात आली.

परतूर पोलिसांची अवैध दारू विक्रीवर धडक कारवाई

परतूर, प्रतिनिधी : परतूर पोलीस ठाण्याच्या हद्दीत सुरू असलेल्या अवैध दारू विक्रीविरुद्ध पोलिसांनी धडक मोहीम राबवत दोन वेगवेगळ्या ठिकाणी छापे टाकले. या कारवाईत एकूण ७६ हजार ३५० रुपये किमतीचा देशी व विदेशी दारूसाठी जप्त करण्यात आला असून, दोन आरोपींविरुद्ध महाराष्ट्र दारूबंदी कायद्यान्वये गुन्हे दाखल करण्यात आले आहेत. पोलिसांना मिळालेल्या गुप्त माहितीच्या आधारे शुक्रवार, दि. ५ सप्टेंबर रोजी सकाळी ११.५० वाजता अंबा (ता. परतूर) येथे एका पत्र्याच्या शेडवर छाप टाकण्यात आला. यावेळी बालासाहेब



लिंबाजी गायकवाड (वय ३५, रा. अंबा) हा विनापरवाना दारू विक्री करताना आढळून आल्याचे पोलिसांनी म्हटले आहे. या कारवाईत ऑफिसर चौईस, मॅकडॉनल नंबर १, रॉयल स्टॅंग तसेच भिंगरी संत्रा/बडीशेप आदी देशी-विदेशी दारूच्या बाटल्यांचा साठा जप्त करण्यात आला. या मुद्देमालाची किंमत ७३

हजार ८५० रुपये असल्याचे पोलिसांनी सांगितले. मसला फाटा येथेही छाप त्याच दिवशी सकाळी ११.३० वाजेच्या सुमारास राजणी-परतूर मार्गावरील मसला फाटा येथे असलेल्या एका रोडवर पोलिसांनी दुसरी कारवाई केली. या ठिकाणी दीपक दादाराव शेजुळ (वय ३४, रा. मसला) (पान ३ वर)

संपादकीय कोंडी

आशिया-पॅसिफिक क्षेत्रातील भू-राजकीय नकाशावर तैवानची स्थिती नेहमीच एका धुमसत्या ज्वालामुखीसारखी राहिली आहे. चीनने तैवानला आपल्या मुख्य भूमीचा भाग मानणे आणि तैवानने आपले स्वतंत्र अस्तित्व टिकवून ठेवण्यासाठी धडपडणे, हा संघर्ष नवा नाही; मात्र अलीकडच्या काळात या संघर्षाचे स्वरूप कमालीचे बदलले आहे. पारंपरिक युद्धाच्या तोफा डागण्याऐवजी किंवा क्षेपणास्त्रांची थेट धमकी देण्याऐवजी चीनने आता एका अत्यंत छुप्या, चाणाक्ष आणि दीर्घकालीन रणनीतीचा अवलंब करण्यास सुरुवात केली आहे. या रणनीतीचे ताजे आणि अत्यंत चिंताजनक उदाहरण म्हणजे चीनने तैवानच्या पूर्व किनारपट्टीवर अचानक वाढवलेली सागरी सुरक्षा दलाची गस्त. एकाच महिन्यात दुसऱ्यांदा चीनच्या कोस्ट गार्डने तैवानच्या अत्यंत संवेदनशील समजल्या जाणाऱ्या पूर्व किनारपट्टीवर कायद्याची अंमलबजावणी करण्याच्या नावाखाली शक्तिप्रदर्शन केले. वरकरणी ही केवळ नियमित सागरी गस्त वाढू शकते; परंतु जागतिक संरक्षण क्षेत्रातील तज्ज्ञांच्या मते, हा चीनच्या ‘ग्रे-झोन वॉरफेयर’चा (धुसर क्षेत्रातील युद्धनीती) एक अत्यंत धोकादायक टप्पा आहे. यात सर्वात मोठा प्रश्न हा निर्माण होतो, की जगातील दुसऱ्या क्रमांकाचे शक्तिशाली नौदल पाटीशी असताना चीनने तैवानला घेरण्यासाठी आपल्या ‘कोस्ट गार्ड’ला समोर का केले आहे? यामागे झेनची नेमकी कोणती नवी चाल आहे आणि यामुळे आशियातील सुरक्षेचे समीकरण कसे बदलणार आहे, याचा सखोल वेध घेणे गरजेचे आहे. चीन आणि तैवानमधील संघर्षाचा अभ्यास करताना भौगोलिक रचनेला अनन्यसाधारण महत्त्व असते. तैवानच्या पश्चिमेला ‘तैवान स्ट्रेट’ (झीरळी) आहे, जी चीनच्या मुख्य भूमीला लागून आहे. ऐतिहासिकदृष्ट्या, चीनकडून होणाऱ्या कोणत्याही संपात्य हल्ल्याचा किंवा घुसखोरीचा धोका हा याच पश्चिम किनारपट्टीला राहिला आहे. साहजिकच, तैवानने आपली बहुतांश लष्करी सज्जता, क्षेपणास्त्र यंत्रणा आणि संरक्षण तटबंदी याच भागात केंद्रित केली आहे. याउलट तैवानची पूर्व किनारपट्टी थेट प्रशांत महासागराकडे उघडते. भौगोलिकदृष्ट्या हा भाग उंच कडे-कपाऱ्यांनी आणि झोपाळ भूभागाने वेढलेला आहे. त्यामुळे चिनी नौदलाला थेट पूर्व किनाऱ्यावरून तैवानमध्ये प्रवेश करणे नेहमीच कठीण जाणार आहे. आजवर तैवानी लष्करासाठी हा पूर्व किनारा एका सुरक्षित पनाहाहासारखा राहिला आहे. युद्धजन्य परिस्थितीत तैवानचे नौदलाचे तळ, लढाऊ विमाने आणि लष्करी रसद सुरक्षित ठेवण्यासाठी याच पूर्व किनारपट्टीचा वापर केला जातो; परंतु चीनने आता नेमक्या याच ‘सुरक्षित क्षेत्रा’कडे आपली नजर वळवली आहे. पूर्व किनारपट्टीवर ‘कोस्ट गार्ड’ची गस्त वाढवून चीनने तैवानला एक स्पष्ट संदेश दिला आहे, की आता त्याच्यासाठी कोणताही कोपरा सुरक्षित राहिलेला नाही. चीन तैवानला केवळ पश्चिमेकडूनच नव्हे, तर पूर्वेकडूनही वेढून पूर्ण नाकेबंदी करण्याचा सराव करत आहे. भविष्यात चीनने तैवानवर डेट लष्करी कारवाई केली, तर पूर्व किनारपट्टीवरूनच अमेरिका, जपान किंवा अन्य पाश्चात्य मित्रदेशांकडून तैवानला मदत मिळण्याची सर्वाधिक शक्यता आहे. त्यामुळे या पूर्व किनाऱ्यावर आतापासूनच आपले वर्चस्व प्रस्थापित करून, संकटसमयी आंतरराष्ट्रीय मदतीचा मार्ग पूर्णपणे रोखून धरण्याची चीनची ही दीर्घकालीन योजना आहे. चीनने नौदलाच्या विनाशकारी युद्धनौका पाठवण्याऐवजी पांढऱ्या रंगाची, नागरी प्रशासनाशी साधर्म्य सांगणारी ‘कोस्ट गार्ड’ची (उर्शीं 𑖑𑖔𑖕𑖖)जहाजे का पाठवली, याचे उत्तर ‘ग्रे-झोन वॉरफेयर’ या संकल्पनेत दडले आहे. लष्करी मुत्सद्देगिरीमध्ये ही अशी स्थिती असते, जी पूर्णपणे शांतताही नसते आणि उघड युद्धही नसते. पांढरा रंग म्हणजे शांतता आणि काळा रंग म्हणजे उघड युद्ध असे मानल्यास, या दोन्हीच्या मधला जो धुसर भाग असतो, त्याला ‘ग्रे-झोन’ म्हटले जाते. थोडक्यात सांगायचे, तर शत्रूवर एकही गोळी न झाडता, आंतरराष्ट्रीय कायद्याचे थेट उल्लंघन न करता, समोरच्या देशाला मानसिक आणि रणनीतिकदृष्ट्या इतके थकवून सोडायचे की त्याने शेवटी स्वतःहून गुडघे टेकावेत. हीच ही रणनीती आहे. कोस्ट गार्ड हे अधिकृतपणे लष्कर किंवा नौदलाचा भाग मानले जात नाही, तर सागरी हद्दीतील तस्करी रोखणारे आणि कायद्याचे पालन करून घेणारे नागरी किंवा निमलष्करी बल असते. चीन आपल्या ‘कोस्ट गार्ड’ला तैवानच्या हद्दीत पाठवतो, तेव्हा जगाला दाखवतो, की आम्ही कोणतेही युद्ध करत नसून आमच्याच एका प्रांतात कायदा आणि सुव्यवस्था राखण्यासाठी गस्त घालत आहोत. चीनची ही चलाखी आंतरराष्ट्रीय समुदाय आणि विशेषतः अमेरिकेला कोंडीत पकडणारी ठरते. संयुक्त राष्ट्रांच्या नियमांनुसार, कोणताही देश आपल्या संरक्षणासाठी किंवा मित्रदेशाच्या मदतीसाठी थेट लष्करी हस्तक्षेप तेव्हाच करू शकतो, जेव्हा त्याच्यावर ‘सशस्त्र लष्करी हल्ला’ झाला असेल. आता चीनने युद्धनौका न पाठवता केवळ ‘कोस्ट गार्ड’ पाठवले असल्यामुळे तांत्रिकदृष्ट्या हा लष्करी हल्ला ठरत नाही. परिणामी, अमेरिकेसारख्या महाशक्तीलाही तैवानच्या मदतीसाठी थेट आपली नौदल जहाजे पाठवणे कायदेशीर आणि कूटनीतिकदृष्ट्या अवघड होऊन बसते. चीन नेमक्या याच कायदेशीर पळवाटेचा गैरफायदा घेत आहे. या ‘ग्रे-झोन’ रणनीती अंतर्गत चीन एकाच वेळी अनेक पातळ्यांवर तैवानवर दबाव आणत आहे. ज्याप्रमाणे सॅलडच्या रूपात बारीक बारीक तुकडे केले जातात, त्याचप्रमाणे चीन तैवानच्या सागरी हद्दीचे आणि संप्रभुतेचे हळूहळू लहान लहान तुकड्यांमध्ये हरण करत आहे. चीन एकदम मोठा हल्ला करत नाही, कारण त्याला माहीत आहे, की मोठ्या हल्ल्याला तीव्र जागतिक विरोध होईल. त्याऐवजी तो दर महिन्याला आपली जहाजे काही किलोमीटर आत पाठवतो, तिथे काही काळ मुक्काम ठोकतो आणि नवीन सीमा रेषा तयार करतो. काही काळाने घुसखोरी करून ताब्यात घेतलेली तीच जागा अधिकृत मानली जाऊ लागते. या पद्धतीमुळे तैवानला दरवेळी नेमकी काय प्रतिक्रिया द्यावी, हे समजत नाही. चीन तैवानविरुद्ध केवळ ‘कोस्ट गार्ड’च नव्हे, तर प्रशिक्षित निमलष्करी जवान असलेल्या व्यावसायिक मासेमारी नौकांचाही वापर करतो. या नौका तैवानच्या बेटांभोवती वेढा घालून दबाव निर्माण करतात. तैवानने कारवाई केल्यास चीन त्याला निष्पाप मच्छीमारांवरील अन्याय म्हणून आंतरराष्ट्रीय स्तरावर मांडतो. थेट लष्करी हल्ल्याऐवजी जहाजांना धडक देणे, पाण्याच्या प्रबळ फवाऱ्यांचा वापर करणे आणि शक्तिशाली लेझरद्वारे दळणवळणात अडथळे निर्माण करणे अशा ‘ग्रे-झोन वॉरफेयर’च्या तंत्रांचा चीन अवलंब करतो. यामुळे तैवानचे नुकसान होते, पण मोठी आंतरराष्ट्रीय लष्करी प्रतिक्रिया टाळली जाते. या वाढत्या दबावाला उत्तर म्हणून तैवानने कठोर भूमिका घेतली आहे.

अत्याधुनिक युगात वाढत्या गंभीर समस्या लक्षात घेता ;सामाजिक दृष्ट्या साक्षर होणे गरजेचे

१९६५ मध्ये ८ ते १९ सप्टेंबर दरम्यान इराणची राजधानी तेहरान येथे जगभरातील शिक्षणमंत्र्यांची एक बैठक झाली. यानंतर १९६६ साली संयुक्त राष्ट्रसंघाने शिक्षणप्रणालीमध्ये जागरूकता वाढावी याउद्देशाने ८ सप्टेंबर रोजी आंतरराष्ट्रीय साक्षरता दिवस साजरा करण्याचा निर्णय घेण्यात आला. तेव्हापासुन जगभरात ८ सप्टेंबरला दरवर्षी साक्षरता दिवस म्हणून साजरा करण्यात येतो. म्हणजेच देशाची प्रगती असो वा स्वतःची प्रगती असो शिक्षण अत्यंत महत्त्वाचे असते.हाच उद्देश साक्षरतेचा आहे.कारण यातुनच आयुष्याची जडणघडण निर्माण होते व मनुष्य घडतो.आज अनेक देश प्रगतीपथावर आहेत.परंतु आफ्रिका आणि आशिया खंडात साक्षरतेचे प्रमाण कमी दिसून येते.याचे मुख्य कारण म्हणजे अशिक्षितपणा, बेरोजगारी,भुकमरी, कुपोषण व जंगली जीवन आहे.आजही भारत पुण्पणे साक्षर नाही.याकरीता सरकारला मोठे अभियान चालविण्याची गरज आहे.भारत सध्याच्या परिस्थितीत फक्त ७० टक्के साक्षर आहे.देशात साक्षरतेच्या अभावामुळेच शेतकऱ्यांच्या आत्महत्यां होत आहे.त्या थांबविण्याचा संकल्प ८ सप्टेंबरला घेऊन साक्षरता अभियान युध्दपातळीवर व्हायला पाहिजे.कारण बदलत्या काळानुसार १०० टक्के साक्षर होणे गरजेचे आहे.भारतातील केरळ हे असे एकमेव राज्य आहे की ते १०० टक्के साक्षर आहे.

आजच्या परिस्थितीत ज्या देशात साक्षरतेचे प्रमाण कमी आहे तो देश मागासलेल्या देशाच्या रीतेत येतो. भारतातील आदीवासी भाग व अती दुर्गम भाग अजून पर्यंत साक्षर नाहीत. त्यामुळे त्यांना अनेक कठीण प्रसंगांचा सामना करावा लागतो.साक्षरतेच्या अभावामुळे देशातील अनेक दुर्गम भागातील राज्यत नक्षलवादाचा किंवा गुन्हेगारांचा जन्म होतो.अती दुर्गम भागात पोषक आहाराची व



अंतरराष्ट्रीय साक्षरता दिवस 2025

योग्य शिक्षणाची गरज आहे अन्यथा येथुनच कुपोषण, भुकमरी,वाममार्ग व आत्महत्येचा उदय होत असतो. भारतातील वाढती लोकसंख्या ही साक्षरतेच्या अभावामुळेच निर्माण झालेली मोठी समस्या आहे.भारतातील वाढत्या लोकसंख्येमुळे धर्मा-धर्मात कटुता निर्माण होते आणि धर्मांच्या नावावर लोकसंख्या वाढवीण्याची शर्यत लागते.यामुळेच भारताला लोकसंख्येवर नियंत्रण ठेवण्यासाठी मोठी अडचण निर्माण होत आहे. भारतातील वाढती लोकसंख्या नियंत्रीत ठेवण्यासाठी भारताने साक्षरता अभियान युध्दपातळीवर राबवायला हवे.जगातील अनेक देश प्रगतीपथावर आहेत. आज प्रत्येक देशाजवळ मोठ्या प्रमाणात दारुगेळा आणि अत्याधुनिक शस्त्रसामग्रीचा साठा आहे.परंतु जर तो देश साक्षर नसेल तर काय फायदा!असे देश मागासल्यामध्ये गणल्या जातात.आज पाकिस्तान फक्त ३० टक्के साक्षर आहे.त्यामुळे तो गेल्या ७९ वर्षांच्या काळात तो कवडीचीही प्रगती करू शकला नाही. पाकिस्तानने फक्त आतंकवाद्यांना खतपाणी घालण्याचे काम केले व आताही करीत आहे व याचा परिणाम आज संपूर्ण पाकिस्तान रक्ताच्या लाथोळ्यात लथफतलेला दिसून येतो.त्यामुळेच आज पाकिस्तानाच्या हातात भिकेचे ढोबर दिसून येते व आजच्या परिस्थितीत पाकिस्तान



जगातील आतंकवाद्यांचे माहेरघर बनले आहे. जगातील प्रत्येक देशांनी ८ सप्टेंबर आंतरराष्ट्रीय साक्षरता दिनाचे औचित्य साधून प्रत्येक देशांनी साक्षरता अभियान युध्दपातळीवर चालवायला पाहिजे. यामुळे देश प्रगतीपथावर येईल.आजच्या यांत्रिकी युगात युवावर्ग मोबाईलमध्ये गर्क असतो.त्यामुळे नवीन नवीन अनेक व्याधी निर्माण होवू शकते याला नाकारता येत नाही.याकरिता साक्षरतेच्या माध्यमातून जनजागृती करून मोबाईल पासून होणाऱ्या नुकसानाबद्दल सूध्दा जागृती करणे आज गरजेचे आहे.आज स्वीडनमध्ये दोन वर्षांखालील मुलांना मोबाइल, टीव्ही पाहण्यास बंदी घालण्यात आली आहे.देशाच्या सार्वजनिक आरोग्य संस्थेच्या मते स्क्रीनचा वापर शारीरिक आणि मानसिक आरोग्यावर नकारात्मक परिणाम करत असल्याने लहान मुलांना डिजिटल मीडिया आणि टेलिव्हिजनपासुन पूर्णपणे दूर ठेवले पाहिजे.हा संपूर्ण परीणाम साक्षरता वार्षाच्या अभावामुळे निर्माण झाल्याचे दिसून येते.साक्षरता म्हणजे फक्त शिक्षण नसुन आपुलकी, खान-पाण, रहाणीमान,देशाचा विकास, पारिवारिक सुख-दुःख,स विधा,परिष्कृता,संस्कृती,आरोग्या ची काळजी,अति दुर्गम भागातील विकास,सोशल मिडियापासुन लहान मुलांवर होणारे दुष्परिणाम ह्या संपूर्णबाबी साक्षरतेमध्ये मोडत

असतात.आज संपूर्ण जग बारूदच्या ढीगाऱ्यावर बसलेले आहे.त्यामुळे पृथ्वी नष्ट व्हायला काहीच वेळ लागणार नाही. आज जगात महाप्रलय, भुकंप, सुनामी, अतिउष्णता,भुस्खलन ,अतिथंडी, ज्वालामुखीचा उद्रेक ह्या संपूर्ण विनाशकारी घटना मानवाने स्वतःहून ओढवल्या आहेत. जगात सध्याच्या परिस्थितीत जंगलतोड व हिमालयातील विकासकामे मोठ्या प्रमाणात सुरु आहे यामुळे पृथ्वीतलावरील सर्वांचा जीव धोकादायक स्थितीमध्ये आल्याचे दिसून येते. ह्या सुध्दा साक्षरतेच्या अभावामुळेच निर्माण झालेल्या समस्या आहेत. आंतराष्ट्रीय साक्षरता दिनाचे औचित्य साधून मोठ्या प्रमाणात साक्षरता अभियान छेडुन मानवजाती, जिवजंतु, पर्यावरण व निसर्ग यांना वाचविले पाहिजे.कारण मानव हा बुध्दीजीवी प्राणी आहे त्यामुळे तो स्वतःच्या स्वार्थासाठी कोणत्याही स्तरावर जात असतो अशा परिस्थितीत तो मागचा-पुढचा कुठलाही विचार करीत नाही व याचा दुष्परिणाम संपूर्ण मानवजातीला व जीवसृष्टीला भोगावा लागतो. ह्या संपूर्ण बाबी साक्षरतेच्या अभावामुळे निर्माण झाल्याचे दिसून येतो.त्यामुळे साक्षरतेमध्ये सर्वच स्तरातून विचार व्हायला हवा.म्याझॉनसारखे जंगल जळने,वनवे लागले, महाप्रलय येणे हे सर्व साक्षरतेच्या अभावामुळे निर्माण झालेली परिस्थिती आहे असे मला वाटते. निसर्गाचे वाटोळे मानवाने केले,जंगल संपदा मानवाने नष्ट केली,हिमालयात सुरुंग लावण्याचे काम मानवाने केले व नवीन-नवीन समस्या मानवाने निर्माण केल्या यामुळेच आज पृथ्वीचे संतुलन डगमगले आहे. मानवाने स्वतःच्या स्वार्थासाठी पृथ्वीच्या पोटातील संपूर्ण पाणी निचोडुन टाकले यामुळेच आज अनेक देश पीण्याच्या पाण्यासाठी रेडझोनमध्ये आल्याचे दिसून येते.याला साक्षरतेच्या



रमेश कृष्णराव लांजेवार (स्वतंत्र पत्रकार)

9921690779 नागपूर.

माध्यमातून जनजागृती करून वाचविले पाहिजे.याकरिता जगातील प्रत्येक देशांना युध्दपातळीवर प्रयत्न करण्याची गरज आहे.आज प्रत्येक देश युद्धासाठी सज्ज आहे त्यापध्दतीने प्रत्येक देशांनी आपली तयारी केली आहे.म्हणजे जग आज तिसऱ्या महायुद्धाच्या उंबरठ्यावर येऊन पोहोचले आहे.याला साक्षरता अभियानाच्या माध्यमातून थांबविले पाहिजे. जगातील प्रत्येक देशांनी प्रगती अवश्य करावी.परंतु मानवजातीच्या कल्याणासाठी व जे निसर्गाच्या सानिध्यात रहातात (पशुपक्षी ,वण्यप्राणी)त्यांच्यावर कोणताही प्रकारचा अन्याय होणार नाही याचीही काळजी घेतली पाहिजे. यातच आपल्या खरा आंतरराष्ट्रीय साक्षरता दिवस दिसून येईल.चारित्र्य बनविण्यासाठी, चांगलेव्यक्तीत्व निर्माण करण्यासाठी जो कोणी प्रयत्न करेल तोच खरा साक्षरतेचा भागीदार आहे.८ सप्टेंबर आंतरराष्ट्रीय साक्षरता दिवसाचे औचित्य साधून अभियानासोबत बदलत्या हवामानावर मात करण्यासाठी वृक्षलागवड अभियान युध्दपातळीवर चालवायला पाहिजे. यामुळे निसर्ग प्रफुल्लित रहाण्यास मोठी मदत होईल जय हिंद!

नशामुक्त भारत अभियान अंतर्गत उद्या इंदौर मध्ये केंद्रीय राज्यमंत्री रामदास आठवले यांचा जेन झी शी संवाद

मुंबई : रिपब्लिकन पक्षाचे राष्ट्रीय अध्यक्ष केंद्रीय सामाजिक न्याय राज्यमंत्री ना.रामदास आठवले यांचा उद्या सोमवार दि. ७ सप्टेंबर रोजी इंदौर मध्ये जेन झी शी नशा मुक्त भारत अभियान अंतर्गत संवाद आयोजित करण्यात आलेला आहे. नशा मुक्त समाज, नशा मुक्त भारत निर्माण करण्याची प्रतिज्ञा केंद्रीय राज्यमंत्री ना. रामदास आठवले हे युवा

पिढीला देणार आहेत. जेन झी च्या संवादात युवा पिढी नशा मुक्त रहावी, नशा मुक्त भारत युवा पिढीने घडवावा असे आवाहन ना. रामदास आठवले करणार आहेत. नशामुक्त भारतच्या या मोहिमेत ना.रामदास आठवले युवा पिढी जेन झी शी संवाद साधणार आहेत. हा कार्यक्रम इंदौर मध्ये लता मंगेशकर सभागृह व्हीआयपी परिसर नगर, इंदौर येथे हा कार्यक्रम

होणार आहे. या कार्यक्रमात नशा मुक्त भारत अभियानात यशस्वी झालेल्या स्पर्धकांना केंद्रीय राज्यमंत्री ना.रामदास आठवले यांच्या हस्ते पारितोषिक वितरण करण्यात येणार आहे. महामानव डॉ. बाबासाहेब आंबेडकर यांच्या विचारांना प्रमाण मानून केंद्रीय राज्यमंत्री ना.रामदास आठवले यांची राजकीय सामाजिक वाटचाल सुरु आहे.



त्यांच्या अनेक भाषणातून ते शीघ्र कविता सादर करतात. युवा पिढीला भारतीय संविधानाचे शिल्पकार महामानव डॉ

बाबासाहेब आंबेडकर त्यांचे क्रांतिकारी समतावादी विचार प्रकर्षाने कळू लागलेले आहेत. त्यामुळे आंबेडकरी विचारांचा वारसा घेऊन जाणारे ना. रामदास आठवले त्यांच्या अफलातून भाषण शैलीतील शीघ्र कवितांचे आकर्षण युवा पिढीला आहे. इंदौर मधील जेन झी मोठ्या संख्येने ना.

रामदास आठवले यांच्याशी संवाद करण्यासाठी उपस्थित राहणार आहेत. इंदौर मधील जेन झी सोबत ना.रामदास आठवले यांचा संवाद या कार्यक्रमाचे आकर्षण वाढले असून जेन झी शी ना. रामदास आठवले यांच्या संवादाकडे इंदौर मधील जनतेचे लक्ष लागलेले आहे.

पान ४ वरून	पान ४ वरून	पान ४ वरून
तरुणांनी अंमली पदार्थापासून माध्यमातून तरुण महिलांच्या पिढ्यांना सक्षम बनवण्यात महत्त्वपूर्ण योगदान दिले आहे. उपस्थित जनसमुदायाला संबोधित करताना उपराष्ट्रपतींनी आसामचे वर्णन समृद्ध सांस्कृतिक वारसा आणि परंपरांची भूमी असे केले. त्यांनी आसामच्या भाषा, साहित्य, संगीत, नृत्य, नाटक आणि स्वदेशी परंपरांच्या माध्यमातून भारताच्या सांस्कृतिक क्षेत्रात असलेल्या विशिष्ट योगदानाचा उल्लेख केला. त्यांनी देशासाठी प्रेरणेचा अखंड स्रोत ठरलेल्या लाचित बोरफुकन यांच्या शौर्य आणि देशभक्तीचेही स्मरण केले. पंतप्रधान नरेंद्र मोदी यांनी ईशान्येच्या वाढीवर आणि विकासावर दिलेल्या भराचा उपराष्ट्रपतींनी प्रामुख्याने उल्लेख केला. त्यांनी नमूद केले की आसाम, आपल्या समृद्ध नैसर्गिक संसाधने, जंगले आणि जागतिक स्तरावर प्रसिद्ध असलेल्या चहाच्या बळावर प्रचंड क्षमता बाळगून आहे आणि सध्या विकासाचा एक उल्लेखनीय टप्पा अनुभवत आहे. शिक्षणाच्या परिवर्तनात्मक भूमिकेवर भर देताना सी. पी. राधाकृष्णन म्हणाले की, उच्च शिक्षण संस्थांनी विद्यार्थ्यांना केवळ कारकिर्दीसाठी तयार करू नये, तर लोकशाही, घटनात्मक मूल्ये, सामाजिक जबाबदारी आणि राष्ट्र उभा राणीसाठी वचनबद्ध असलेले जबाबदार नागरिक देखील घडवले पाहिजेत. ते म्हणाले की, भारताची युवा लोकसंख्या हीच आपली सर्वात मोठी ताकद आहे आणि कृत्रिम बुद्धिमत्ता, डिजिटल तंत्रज्ञान, जैवतंत्रज्ञान, अंतराळ संशोधन आणि उद्योजकता यांसारख्या क्षेत्रांमध्ये निर्माण होणाऱ्या संधींमुळे तरुण विकसित भारताच्या उभारणीत प्रमुख भूमिका बजावू शकतात. मुख्यमंत्री डॉ. हिमंता बिस्वा सरमा यांच्या नेतृत्वाखाली आसाममध्ये झालेल्या प्रगतीचे आणि परिवर्तनाचे उपराष्ट्रपतींनी कौतुक केले. त्यांनी नमूद केले की, आसाम अलिकडच्या वर्षांत सर्वात वेगाने वाढणारी राज्य अर्थव्यवस्था		

न्यूज आवडे ..	सार्थ श्वास ..	अस्वस्थ ..
सवय झालीयं आम्हां ब्रेकिंग न्यूजचं आवडे खरी न् खोटी बातमी कसलेचं नसते वावडे	कार्यकर्ते हेचि असे पक्षाचा सार्थ श्वास स क्षम भवितव्यांस ठेवी संपूर्ण विश्वास	सोडूनजाती पक्षाला होऊन पार अस्वस्थ खिळखिळे होई पक्ष स्थिती हो अत्यवस्थ
एक कशाला ढिगभर न्यूजचॅनेलस् ते केवढे रिमोट आपल्या हाती हवे ते खुशाल निवडे	मन कळेलं जनतेचे कार्यकर्त्यांअंतर्वास सन्मान नाही उचित फक्त सोसे दुस्वास	कित्येक रहस्येगुपिते माहीत तया अंत्यस्थ धोका खरा असे इथे सत्य उघडेलं बहिस्थ
विविध भाषांमध्ये ही असंख्यप्रकार सापडे दोनचंकान अन् डोळे कसे पुरवायचे बापडे	सोपवून जबाबदारी सोडूटाकतो निश्वास पक्ष वृध्दी करायला त्यास सातत्येप्रयास	उपमर्द होता सारखा कोण राहीलं तटस्थ उफाळूनि येतो उद्रेक वाफेसकरता बंदिस्त
टूक श्राव्य ती माध्यमे दाखवत राहतीलफडे पाहता पाहता कुणाचे सहज फाडती कापडे	लालचं नाही पदांची तया न मुळी हव्यास हाती न काही लागते अंतिमिळतो संन्यास	ताळतंत्र ठेवाल कसे असूनही सद् गृहस्थ तोडगे होई अयशस्वी हतबल सारे मध्यस्थ
आम्हीचं कारणी भूत बुध्दीला लावी झापडे ब-या होताना जखमा का पुन्हापुन्हा खरवडे	नस जाणतो रयतेची असा संपूर्ण अभ्यास बळकट करे संघटना एकचं लागला ध्यास	फाटाफूट नाही सहन समोर आपलेउध्वस्त अतिववेदनाचालत्या पाहता होऊन त्रयस्थ
अद्भुत अचंबित दावी प्रेक्षक ही होतात वेडे प्रेक्षकदर्शक सारखेचं विचित्रप्रस्थ असे वाडे	कधीतरी करा विचार काय दे कार्यकर्त्यांस तूचं लढव निवडणूक गळ्यास लावलेफास	प्रतिमाभंगआरशाची अशक्य होणे दुरुस्त विदुप दिसतो चेहरा उगाचं झाले आक्रस्त
कधी येई ब्रेकिंगन्यूज लक्ष लागलेले तिकडे शंतता वाटते मनाला जेव्हा झोप माझी उडे	पक्ष नाही ते राबणार विजय हवावियायास नसतानाही सदभ्यास निवडून घा सदस्यास	कार्यकर्ते कणा समर्थ त्यांनाकरावे आक्षस्थ त्याग करावा लागणार स्विकार करे वानप्रस्थ
हेमंत मुसरीफ पुणे ९७३०३०६९९६	-- हेमंत मुसरीफ पुणे ९७३०३०६९९६.	- हेमंत मुसरीफ पुणे. ९७३०३०६९९६

हे पत्रक मालक, मुद्रक, प्रकाशक शामसुंदर चितोडा यांनी **जगमित्र ऑफसेट भोकरदन नाका, संभाजीनगर ता.जि.जालना ४३१२०३ (महाराष्ट्र)** येथे छापून, दैनिक चकमक कार्यालय जालना येथे प्रसिध्द केले. पि.आर.बी. कायद्यानुसार संपादकीय जबाबदारी ✴ यांची राहिल. **संपादक शामसुंदर चितोडा, कार्यकारी संपादक कैलास फुलारी** (जालना जिल्हा न्यायालयाअंतर्गत) RNI NO.MHMAR/26/A411० मो.न.९४२२७९६०८८, ९४०३४९४४२२

जालना जिल्हास्तरीय युवक महोत्सवाचे आयोजन

राज्यमंत्री मेघनाताई बोर्डीकर यांच्या हस्ते उद्घाटन, कुलगुरु डॉ. फुलारी यांच्या अध्यक्षतेखाली सोहळा ; ६९ महाविद्यालयाचे ५८९ कलावंत सहभागी होणार

परतूर : डॉ. बाबासाहेब आंबेडकर मराठवाडा विद्यापीठाचा जालना जिल्हास्तरीय युवक महोत्सव परतूर येथील लालबहादूर शास्त्री महाविद्यालयात ७ व ८ सप्टेंबर रोजी आयोजित करण्यात आला आहे. महोत्सवाचे उद्घाटन पालकमंत्री मेघनाताई बोर्डीकर यांच्या हस्ते करण्यात येणार असून कुलगुरु डॉ. विजय फुलारी अध्यक्षस्थानी राहणार आहेत. मराठवाडा सर्वोदय शिक्षण प्रसारक मंडळ संचलित लालबहादूर शास्त्री महाविद्यालय, परतूर व स्वामी विवेकानंद महाविद्यालय, मंठा यांच्या संयुक्त विद्यमाने या महोत्सवाचे आयोजन करण्यात आले आहे. या संदर्भात महाविद्यालयातील बाबासाहेब आकात सभागृहात रविवारी पत्रकार परिषदेचे आयोजन करण्यात आले. यावेळी संस्थेचे सचिव कपिल आकात, विद्यार्थी विकास मंडळ संचालक डॉ. कैलास अंभुरे,



६९ महाविद्यालयाचे ५८९ कलावंत सहभागी होणार

डॉ. बाबासाहेब आंबेडकर मराठवाडा विद्यापीठाच्या जिल्हास्तरीय युवक महोत्सवात सर्व महाविद्यालयांनी किमान पाच कला प्रकारात सहभाग, सादरीकरण बंधनकारक करण्यात आले आहे. जी महाविद्यालये हा नियम पाळणार नाहीत त्यांना १० हजार रुपयांचा दंड व युवक महोत्सव शिर्षकाखाली जमा सर्व रक्कम विद्यापीठात जमा करावी लागणार आहे. जालना जिल्ह्यातूनही ७९ महाविद्यालयाचे ५८९ कलावंत सहभागी होणार आहेत. यामध्ये १८९ मुले तर १९१ मुलींचा सहभाग आहे. तर शोभायात्रेत १७ संघ सहभागी होणार आहेत, अशी माहिती विद्यार्थी विकास मंडळ संचालक डॉ. कैलास अंभुरे यांनी दिली.

व्यवस्थापन परिषद सदस्य प्राचार्य आकात म्हणाले, युवक महोत्सवाचे डॉ. भारत खंदारे, प्राचार्य डॉ. सुधाकर परभणी जिल्ह्याच्या पालकमंत्री जाधव यांची प्रमुख उपस्थिती होती. मेघनाताई सोकोरे (बोर्डीकर) यांच्या यावेळी संस्थेचे सचिव कपिल हस्ते करण्यात येणार आहे. कुलगुरु



कला गट व प्रकार : संगीत विभाग १. भारतीय शास्त्रीय गायन, २. भारतीय शास्त्रीय तालवाद्य ३. भारतीय शास्त्रीय सुरवाद्य ४. नाट्यसंगीत ५. भारतीय सुगम गायन ६. भारतीय समूह गायन ७. लोक वाद्य वृंद ८. पाश्चात्य सुगम गायन ९. पाश्चात्य वाद्य वादन १०. पाश्चात्य समूह गायन. २. नृत्य विभाग - १. भारतीय शास्त्रीय नृत्य १२. लोक आदिवासी नृत्य ३. वाडःमय विभाग - १३. वक्तृत्व १४. वादविवाद १५. प्रश्नमंजूषा ४. नाट्य विभाग - १६. नकला १७. एकांकिका १८. प्रहसन १९. मूक अभिनय ५. ललित कला विभाग - २०. रांगोळी २१. चित्रकला २२. कोलाज २३. पोस्टर २४. मृदमूर्तीकला २५. व्यंगचित्र २६. स्फोट फोटोग्राफी २७. इन्स्टॉलेशन २८. लघुपट तसेच शोभायात्रा ही सांघिक स्पर्धा असणार आहे.

डॉ. विजय फुलारी या सोहळ्याचे अध्यक्षस्थान भूषविणार आहेत. महाविद्यालयाच्या प्रांगणात सोमवारी सकाळी ९.३० वाजता हा कार्यक्रम होईल. उद्घाटन सोहळ्यापूर्वी शोभायात्रा काढण्यात येणार असून १७ संघ यात सहभागी होणार आहेत. तर मंगळवारी पारितोषिक वितरण व समारोप प्रसंगी प्रकुलगुरु डॉ. प्रवीण वक्ते, कवयित्री गुंजन पाटील यांची प्रमुख उपस्थिती राहील. संस्थेचे सचिव कपिल आकात अध्यक्षस्थानी राहणार आहेत. मंगळवारी सायंकाळी पाच वाजता हा कार्यक्रम होईल. या दोन्ही कार्यक्रमास संस्थेचे उपाध्यक्ष डॉ. कुणाल आकात, विद्यार्थी विकास मंडळ संचालक डॉ. कैलास अंभुरे, प्राचार्य व यांची प्रमुख उपस्थिती राहणार आहे. दोन दिवसात चार रंगमंचावर २५ कलाप्रकार सादर

पाच गटात २८ कलाप्रकार युवक महोत्सवात सहभागी होणा-या संघात दोन व्यवस्थापकांसह जास्तीत जास्त ४५ जणांचा संघ अपेक्षित आहे तर संगीत, नृत्य, नाट्य, वाडःमय व ललित कला अशा पाच गटात एकूण २८ कलाप्रकार सादर होणार आहेत. यासाठी मुख्य रंगमंचासह मंच उभारण्यात आले आहेत. होणार आहेत. दोन्ही महाविद्यालयात तसेच विद्यापीठातील संयोजक समितीचे सर्व सदस्य महोत्सवासाठी प्रयत्नशील आहेत. मुख्य रंगमंच - सृजनरंग, शब्दरंग, स्व. बाबासाहेब आकात सभागृह - सूररंग, इंदिरा मंगल कार्यालय - ललितरंग - मराठा क्रांती भवन या चार रंगमंचावर स्पर्धा देणार आहेत. युवक महोत्सवास विद्यार्थी, पालक, नागरिक व रसिकांनी उपस्थित राहावे, असे आवाहन संयोजकांनी केले आहे.

तरुणांनी अंमली पदार्थापासून दूर राहावे; उपराष्ट्रपतींचे विद्यार्थ्यांना आवाहन

गुवाहाटी : भारताचे उपराष्ट्रपती सी. पी. राधाकृष्णन यांनी तरुण पिढीला अंमली पदार्थापासून दूर राहण्याचे आणि आपल्या मित्रांनाही त्यासाठी प्रोत्साहित करण्याचे आवाहन करत, विद्यार्थ्यांना आणि उपस्थितांना 'अंमली पदार्थांना नाही म्हणा' अशी शपथ दिली. त्यांनी भर दिला की विद्यार्थ्यांनी जबाबदार पर्याय निवडले पाहिजेत आणि आपला वेळ, आरोग्य व भविष्याचे रक्षण केले पाहिजे. उपराष्ट्रपती सी. पी. राधाकृष्णन गुवाहाटी येथील गीतानगर



कॉलेजच्या (पूर्वीचे कन्या महाविद्यालय) सुवर्णमहोत्सवी सोहळ्याला उपस्थित राहिले. त्यांनी महाविद्यालयाच्या नवीन शैक्षणिक इमारतीचे उद्घाटनही केले. उच्च शिक्षणासाठी पाच दशकांची समर्पित सेवा पूर्ण केल्याबद्दल संस्थेचे अभिनंदन करताना राधाकृष्णन म्हणाले की, गीतानगर कॉलेजने आसामच्या शैक्षणिक आणि सामाजिक विकासात, विशेषतः शिक्षण, ज्ञान आणि आत्मविश्वासाच्या (पान २ वर)

अवैध मद्यनिर्मिती, विक्री व वाहतुकीवर कठोर कारवाईचे जिल्हाधिकाऱ्यांचे आदेश उत्पादन शुल्क विभागाची बैठक; अधिकारी-कर्मचाऱ्यांना दररोज कारवाईचे लक्ष्य

जालना, प्रतिनिधी : विशेष बैठक घेऊन अवैध मद्य व्यवसायाविरुद्धात व्यापक मोहीम राबविण्याच्या सूचना देण्यात आल्या. जिल्ह्यात विविध ठिकाणी होणारी अवैध मद्यनिर्मिती, विनापरवाना मद्यविक्री तसेच मद्याची बेकायदेशीर वाहतूक यावर प्रभावी नियंत्रण ठेवण्यासाठी उत्पादन शुल्क विभागाने अधिक सक्रियपणे कारवाई करावी, असे निर्देश जिल्हाधिकाऱ्यांनी बैठकीत दिले. अवैध मद्य व्यवसायामुळे कायदा व सुव्यवस्थेचा प्रश्न निर्माण होऊ नये, यासाठी तसेच प्रतिबंधात्मक



अंतरवाती सराटीत मराठा आरक्षण आंदोलनाच्या पार्श्वभूमीवर 'कोरडा दिवस'

दंडात्मक कारवाई अधिक प्रभावी करण्यावर भर देण्यात आला. विशेष म्हणजे या बैठकीत उत्पादन शुल्क विभागातील प्रत्येक निरीक्षक आणि दुय्यम निरीक्षक यांना प्रतिदिन गुन्हा अन्वेषण व कारवाईचे लक्ष्य निश्चित करून देण्यात आले आहे. संबंधित अधिकार्यांनी आपल्या कार्यक्षेत्रात नियमित गस्त वाढवून अवैध मद्यनिर्मितीची ठिकाणे, विनापरवाना विक्री तसेच अवैध वाहतुकीची माहिती संकलित करून तत्काळ कारवाई करावी, अशा सूचना देण्यात आल्या आहेत. अवैध मद्यनिर्मिती करणाऱ्यांवर केवळ तात्पुरती कारवाई न करता या व्यवसायाचे समूळ उच्चाटन (पान २ वर)

अखिल भारतीय लोकहित महासंघाच्या पदाधिकार्यांना ओळखपत्रांचे वाटप

जालना / प्रतिनिधी : समाजहित, जनजागृती आणि लोककल्याणाच्या विविध उपक्रमांसाठी कार्यरत असलेल्या अखिल भारतीय लोकहित महासंघाच्या पदाधिकार्यांना आज अधिकृत ओळखपत्रांचे वाटप करण्यात आले. संघटनेच्या कार्याला अधिक शिस्तबद्ध, पारदर्शक आणि प्रभावी स्वरूप देण्याच्या उद्देशाने हे ओळखपत्र देण्यात आले. यावेळी महासंघाचे पदाधिकारी, कार्यकर्ते व सदस्य मोठ्या संख्येने उपस्थित होते. पदाधिकार्यांना ओळखपत्र प्रदान करताना संघटनेच्या माध्यमातून समाजातील

विविध घटकांच्या समस्या जाणून घेऊन त्या सोडविण्यासाठी प्रयत्न करण्याचे आवाहन करण्यात आले. यावेळी मार्गदर्शन करताना महासंघाचे अध्यक्ष शेख चाँद पी. जे. यांनी सांगितले की, ओळखपत्र हे केवळ पदाची ओळख नसून समाजाप्रती असलेल्या जबाबदारीचे प्रतीक आहे, असे यावेळी सांगण्यात आले. प्रत्येक पदाधिकार्याने महासंघाची ध्येयधोरणे आणि सामाजिक बांधिलकी जपत प्रामाणिकपणे कार्य करावे, तसेच गरजू नागरिकांना योग्य मार्गदर्शन व सहकार्य करावे, असे आवाहन ही



शेख चाँद पी. जे. यांच्या वतीने करण्यात आले. महासंघाच्या संघटनात्मक विस्तारासाठी आगामी काळात विविध सामाजिक, शैक्षणिक, आरोग्य, क्रीडा व जनजागृतीपर उपक्रम राबविण्यात येणार असल्याची माहिती यावेळी देण्यात

आली. पदाधिकार्यांना अधिकृत ओळखपत्र मिळाल्यामुळे संघटनेच्या कार्याला नवी दिशा व अधिकृत स्वरूप प्राप्त झाले असून, आगामी काळात महासंघाच्या माध्यमातून व्यापक जनहिताचे कार्य उभे राहण्याची अपेक्षा व्यक्त

करण्यात आली. यावेळी बशीर खान, शेख शफिक, प्रदिप दिव्यवीर, रामराव कोल्हे, मो. मारुफ खान, खाजा साद अहमद, शेख सलीम, ईम्रान खान, गणेश कातकडे यांच्यासह अनेक पदाधिकारी व सदस्य उपस्थित होते.



शहागड ते बर्डी कावड यात्रा आज रोजी जालन्यावरून गेली असून यामध्ये मोठ्या संख्येने भक्तगणांची उपस्थिती दिसून येत आहे.

छायाचित्र किरण खानपुरे

मराठा आरक्षणावर पक्षांची भूमिका जाहीर करा! आमदारांच्या मतदारसंघनिहाय सोयीच्या भूमिकांमुळे संभ्रम

भाजपा, काँग्रेस, दोन्ही शिवसेना व दोन्ही राष्ट्रवादी काँग्रेसने अधिकृत भूमिका स्पष्ट करावी आमदार संजय कुटे यांची मागणी

जालना (प्रतिनिधी) : मराठा आरक्षणाचा प्रश्न दिवसेंदिवस अधिक संवेदनशील आणि गुंतागुंतीचा होत असताना आमदारांनी आपल्या मतदारसंघातील राजकीय समीकरणांचा विचार करून वैयक्तिक भूमिका मांडण्यापेक्षा राज्यातील प्रमुख राजकीय पक्षांनीच या प्रश्नावर आपली अधिकृत आणि स्पष्ट भूमिका महाराष्ट्राच्या जनतेसमोर जाहीर करावी, असे खुले आवाहन भारतीय जनता पक्षाचे माजी प्रदेश सरचिटणीस तथा आमदार संजय कुटे यांनी केले. जालना येथील छत्रपती व्ही. के. फाउंडेशन आणि छाया महाराष्ट्र सेना यांच्या संयुक्त विद्यमाने आयोजित 'सकल मराठा संवाद मेळाव्यात' ते मुख्य मार्गदर्शक म्हणून बोलत होते.

मेळाव्याला मराठा समाजातील नागरिकांची मोठी उपस्थिती होती. यावेळी कुटे यांनी मराठा आरक्षणाच्या सद्यस्थितीवर भाष्य करताना सरकार आणि आंदोलनकर्ते या दोन्ही बाजूंच्या भूमिकांवर प्रश्न उपस्थित केले. आमदार कुटे म्हणाले की, मराठा आरक्षणाचा प्रश्न अत्यंत क्लिष्ट झाला असून, त्यावर स्पष्ट भूमिका घेण्यास अनेकजण टाळाटाळ करीत आहेत. काही आमदार पक्षाची अधिकृत भूमिका मांडण्याऐवजी आपल्या मतदारसंघातील जातीय समीकरणांचा विचार करून भूमिका घेत असल्याचा आरोप त्यांनी केला. ज्या मतदारसंघात मराठा मतदारांचे प्राबल्य आहे, तेथे मराठ्यांना ओबीसी प्रवर्गातून आरक्षण देण्याची मागणी केली जाते; तर ओबीसी मतदारांची



संख्या अधिक असलेल्या मतदारसंघात त्याच मागणीला विरोध केला जातो. अशा परस्परविरुद्धी भूमिकांमुळे समाजात संभ्रम निर्माण होत असल्याचे त्यांनी सांगितले. मराठा आरक्षणाच्या तांत्रिक मुद्द्यांवर भाष्य करताना कुटे यांनी राज्यात सापडल्याचे सांगितल्या जाणाऱ्या ५४ लाख कुणबी नोंदींच्या चर्चेवरही प्रश्न उपस्थित केला. या नोंदी नवीन

नसून विदर्भ, खानदेश आणि पश्चिम महाराष्ट्रात त्या पूर्वापार अस्तित्वात असल्याचे त्यांनी सांगितले. मराठवाड्याच्या संदर्भात सुमारे २६ हजार कुणबी नोंदी सापडल्याचे त्यांनी नमूद केले. आंदोलनकर्त्यांची प्रमुख मागणी 'हैदराबाद गॅझेट' च्या आधारे आरक्षण देण्याची आहे. मात्र, या आधारे अद्याप प्रशासनाकडून एकही कुणबी प्रमाणपत्र जारी झालेले नसल्याचा

दावा आमदार कुटे यांनी केला. त्यामुळे सरकार आणि आंदोलनकर्ते या दोघांनीही आरक्षणाच्या तांत्रिक व कायदेशीर बाबींवर स्पष्ट भूमिका जनतेसमोर मांडणे आवश्यक असल्याचे त्यांनी स्पष्ट केले. या संवाद मेळाव्यास आमदार नारायण कुचे, मनपाचे उपमहापौर राजेश राऊत, नगरसेवक भास्कर दानवे, माजी उपनगराध्यक्ष सुनील आर्दंड, ज्येष्ठ पत्रकार अंकुशराव देशमुख,

मराठा महासंघाचे जिल्हाध्यक्ष अरविंद देशमुख, सभापती सौ. संध्या देते, विभावी ताकट, संस्थापक कोषाध्यक्ष संभाजी ब्रिगेड संतोष गाजरे, जिल्हाध्यक्ष भागवत काळे उपाध्यक्ष नामदेव काळे, तालुकाध्यक्ष उद्धराव गुळमकर राजाभाऊ गुलगे, गणपत जाधव शिवसेना तालुकाप्रमुख ज्ञानेश्वर सोनवणे यांच्यासह समाजबांधव व विविध क्षेत्रातील मान्यवर उपस्थित होते. यावेळी मराठा महासंघाचे जिल्हाध्यक्ष अरविंद देशमुख युवा नेते सुनील बापू आर्दंड, ज्योतीराम माने व प्रमुख मान्यवरांनी आपले मनोगत व्यक्त केले कार्यक्रमाचे प्रास्ताविक आयोजक विष्णू कदम यांनी केले. यावेळी विविध मान्यवर तसेच पत्रकारांचा विशेष सत्कार करण्यात आला. पत्रकार परिषद जालनाचे अध्यक्ष अंकुश आप्पा

देशमुख, व्हॉइस ऑफ मीडियाचे अध्यक्ष राजेश भालेराव, प्रेस कौन्सिलचे अध्यक्ष दीपक शेलके, संपादक भरत मानकर, संतोष भुतेकर, अर्पण गोयल, अंकुश गायकवाड, उपसंपादक संजय शेलकर, रवि शिंदे, संपादक विकास बागडी, भगवान साबळे, संदीप भाकरे, बंडू सुरडकर, सुशील कुमार वीठोरे, अमीर खान, संजय उन्गे, अविशास कवळे, शेख नुर, सुनिल नरवडे, हसेन कादरी आदी पत्रकार उपस्थिती होते. मराठा आरक्षणाच्या प्रश्नावर राजकीय पक्षांनी आता केवळ आक्षासने किंवा मतदारसंघनिहाय भूमिका न घेता आपली अधिकृत भूमिका स्पष्ट करावी, या आमदार संजय कुटे यांच्या आवाहनामुळे जालन्यातील या संवाद मेळाव्याला राजकीयदृष्ट्याही महत्त्व प्राप्त झाले.